

ڈاکٹر محمد حمید اللہ کا مرتب کردہ

الصحابیفہ الصحیحہ

موسوم بہ صحیفہ ہمام بن منبہ

تحریر: حفیظ الرحمن قریشی ☆

ڈاکٹر محمد حمید اللہ مرحوم 16 محرم 1326ء 19 فروری 1908ء میں حیدر آباد دکن میں پیدا ہوئے۔ دسمبر 2002ء کے تیرے ہفتے میں فلوریڈا امریکہ کے ایک ہسپتال میں بعمر 94 سال انتقال کر گئے۔ آپ نے عثمانی یونیورسٹی سے ایم اے ایل ایل بی کی سند امتیازی شان سے حاصل کی اور اسی جامعہ میں پڑھانے لگے۔ تفہیم سے کچھ پہلے مزید اعلیٰ تعلیم کے لیے جرمی گئے اور یونیورسٹی سے بین الاقوامی قانون کے موضوع پر تحقیقی مقالہ لکھ کر ڈی فل کی سند حاصل کی۔ ڈاکٹر صاحب مرحوم کی یہی تحقیق بعد میں ضروری اضافوں کے ساتھ ان کی شہرہ آفاق تصنیف Muslim Conduct of State میں۔ ازاں بعد جرمی سے منتقل ہو کر سوریون یونیورسٹی سے۔ عہد نبوی صلی اللہ علیہ وسلم اور خلافت راشدہ میں اسلامی سفارت کاری کے موضوع پر تحقیقی مقالہ لکھ کر ڈی لٹ کی سند حاصل کی۔ ابھی وہ باہر ہی تھے کہ 1948ء میں بھارت نے (ریاست) حیدر آباد پر غاصبانہ قبضہ کر لیا۔ بھارت اور برطانیہ کی چالبازیوں کے نتیجے میں سقوطِ حیدر آباد کا یہ سانحہ ان کے لیے اس قدر دل شکن ثابت ہوا کہ وہ پھر بھی حیدر آباد نہیں گئے۔ اور ہمیشہ کے لیے پیرس ہی کے ہو کر رہ گئے۔

آپ مشرق و مغرب کی نو زبانیوں پر قدرت رکھتے تھے۔ اردو، انگریزی، فرانسیسی اور عربی میں بلا واسطہ تحریر و تقریر کی خدمت انجام دیتے تھے۔ مطالعہ اور گفتگو کی اعلیٰ استعداد، جمنی، اطالوی، فارسی، ترکی اور روسی زبانوں میں بھی حاصل تھی۔ پیرس کے ایک تحقیقاتی ادارے Centre National de La research Scientifique سے ریٹائرمنٹ تک وابستہ رہے۔ علم و تحقیق اور دعوت و

تبليغ سے ایسا رشتہ باندھا کہ پوری عمر تجدی میں گزار دی۔

ڈاکٹر صاحب نے ایک سو سے زائد کتب تصنیف کیں۔ مختلف میں الاقوامی جرائد میں آپ کے 921 مقالے شائع ہوئے۔ فرانسیسی زبان میں قرآن پاک کا ترجمہ و تفسیر بھی آپ کا نمایاں کارنامہ ہے۔ اسی طرح سیرت الہبی محمد رسول اللہ، عہد نبوی کا نظام حکمرانی، عہد نبوی کے میدان جنگ، رسول اللہ کی سیاسی زندگی، بزرگ عربی، الوثائق السیاسیہ اور دیگر بہت سی اہم کتابیں اہل علم و تحقیق کے لیے یادگار حیثیت رکھتی ہیں۔ اسلامی یونیورسٹی بہاولپور میں دیئے گئے آپ کے پچھر ز "خطبات بہاولپور" کے نام سے شائع ہو کر بڑی داد و صول کرچکے ہیں۔

ڈاکٹر محمد حمید اللہ مرحوم، بالغ نظر تفرادات رکھتے تھے۔ انہوں نے اپنے تفرادات کے حق میں کرنے کا حق ادا کیا۔ کئی ایک مسائل میں عام لوگ سے مختلف رائے رکھتے تھے۔ ڈارون کے نظریہ ارتقاء کو تسلیم کرتے تھے جب کہ عام لوگ اس کے مخالف ہیں۔ اسی طرح ڈاکٹر صاحب محمد وانداز میں موسیقی کے جواز کے حق میں تھے۔ انہوں نے اس سوال کے جواب میں کہ اسلام کس طرح کا نظام حکومت چاہتا ہے کہا۔ ”میرے خیال میں اسلام میں کوئی بھی نظام حکومت مستین نہیں ہے۔“ نظام حکومت چاہے جمہوری ہو چاہے آمرانہ ہو یا کسی اور طرز کا ڈاکٹر محمد حمید اللہ کے خیال میں اسلام کسی خاص طرز حکومت کا داعی نہیں ہے۔ ڈاکٹر صاحب کا نظریہ عام علم کے نظریات سے متصادم ہے، جو عصر حاضر میں خصوص اسلام کے جمہوری یا شورائی نظام حکومت کے قائل ہیں۔

آن کے پاس روزانہ بے شمار خطوط آتے تھے۔ جن کا جواب وہ خود تصنیف و تالیف و ترجمہ کے ساتھ ساتھ اپنے ہاتھ سے تحریر کرتے، ان خطوط میں بہت سے علمی و فقہی مسائل بھی زیر بحث آتے۔ اس طرح آن کے خطوط علم و ادب کا گراندیمیسر مایہ ہیں۔ وہ بہت بڑے محقق، مؤرخ اور سیرت لگار تھے۔

لیکن ان میں اہل علم والا وہ ادعا اور وہ غرہ موجود نہ تھا۔ جو کہ عام طور پر ہمارے ہاں کی علمی روایت بن چکی ہے۔ وہ ہر شخص کو خندہ پیشانی سے ملتے اور جو بھی سوال کیا جاتا وہ اپنی بساط کی حد تک اس کا صحیح جواب دیتے۔

صحیفہ ہمام ابن منبہ

ڈاکٹر صاحب کے تحقیقی شہ پاروں میں سب سے اہم صحیفہ ہمام ابن منبہ کی تلاش اور اس کی اشتاعت ہے۔ صحیفہ مدین حدیث کی ایک قدیم ترین کوشش ہے۔ جسے صحابی رسول حضرت ابو ہریرہ رضی اللہ عنہ نے اپنے شاگرد ابو عقبہ ہمام بن منبہ کے لیے "صحیفہ الحجیب" کے نام سے مرتب کیا۔ تحقیق کے مطابق یہ نسخہ 58ھ سے پہلے، یعنی رسول اللہ صلی اللہ علیہ وآلہ وسلم کی رحلت کے بعد پچاس سال سے بھی کم عمر سے میں تصنیف ہوا، کیونکہ 58ھ میں حضرت ابو ہریرہ نے اُم المؤمنین حضرت عائشہؓ کا جنازہ پڑھایا۔ اس سے اگلے سال 59ھ میں آپ نے وفات پائی۔ حضرت ابو ہریرہؓ سے بکثرت تلامذہ نے کرب فیض کیا۔ آپ کے شاگردوں کی تعداد آٹھ سو تک بتائی جاتی ہے۔ آپ کی بیان کردہ احادیث کی تعداد 5374 ہے۔ حضرت ابو ہریرہؓ کی تعداد 7ھ میں بین سے ہجرت کی۔ چار سال تک سفر و حضر میں رسول اکرم صلی اللہ علیہ وآلہ وسلم کے رفیق رہے۔ مسجد نبویؐ کا چبوترہ یعنی صفا آپ کا مسکن تھا۔ حضرت ہمام بن منبہ کا تعلق بھی بین سے تھا۔ حضرت ابو ہریرہؓ کے ارشاد تلامذہ میں سے تھے۔ وہ اپنے بھائی اور محدث وہب بن منبہ سے عمر میں بڑے تھے۔ ابو عقبہ ہمام بن منبہ کی وفات ۱۰۱ ہجری میں ہوئی۔ اسی سال خلیفہ راشد حضرت عمر بن عبد العزیزؓ نے 25 رب جب 101ھ میں انتقال کیا اور یزید بن عبد الملک ان کا جانشین بنی

حضرت ہمام نے حضرت ابو ہریرہؓ کے علیزادہ حضرت عاویہؓ، عباسؓ، ابن عمر، ابرازیہ، رضی اللہ عنہم، ابی عینیؓ، ابی اس روایت کی ہے۔ ابی عینیؓ بن منبہ نے بن عینیؓ کے جوانے ہے جو اس کیا ہے کہ ہمام اشہ راوی تھے۔ بن حبان نے ان کا نام ذرا زیاد ایضاً نامیں تاب الشافت میں کیا ہے انسوبی نے ابو ہریرہؓ

سے 138 حدیثیں روایت کی ہیں، جو سب ایک ہی سند سے مردی ہیں۔

۲۔ مخطوط صحیفہ کی دریافت

ڈاکٹر حمید اللہ لکھتے ہیں کہ ہمیں اس صحیفہ کے دو مخطوطوں کا پتہ چلا۔ ان میں سے ایک مخطوط برلن کی لاہری ریڈیو محفوظ تھا، یہ مخطوطہ دوسرا عالمی جنگ (1939 سے 1945) سے پہلے تک برلن کے سرکاری کتب خانے میں محفوظ تھا۔ ڈاکٹر صاحب نے اسے 1351ھ یوم عرفہ اور اس سے ایک دن پہلے (منگل بدر 4 اور 5 اپریل 1933ء) کو لفظ پر لفظ اصل مسودہ سے نقل کیا۔ یہ مسودہ بارہویں صدی ہجری کا لکھا ہوا ہے۔ یہاں یہ امر قابل ذکر ہے کہ امام احمد بن حنبلؓ نے چونکہ روایات حدیث کے اعتبار سے حدیثیں مرتب کی ہیں۔ اس لیے انہوں نے صحیفہ ہام کو یعنیہ محفوظ کر لیا تھا۔ اس سے جہاں صحیفہ کے نو دستیاب شدہ مخطوطے کی توثیق ہوئی وہیں خود اس مخطوطے سے مندا بن حنبل کے قابل اعتماد ہونے کا ثبوت ملتا ہے۔ چنانچہ ڈاکٹر صاحب نے برلن والے مخطوطے کا مندا بن حنبل سے حرف بحرف مقابلہ کر کے زیر تبصرہ ایڈیشن تیار کیا۔ صحیفہ کا ایک مخطوطہ دمشق میں بھی تھا۔ جسے وہاں کی عربی اکادمی نے اپنے جریدے نجہلہ الجمیع لعلی العربی میں بالاقساط شائع کیا۔ ڈاکٹر حمید اللہ نے 1955ء میں اس کا ایک نیا ایڈیشن تیار کر کے حیدر آباد کن سے شائع کیا۔ ساتھ 63 صفحات کے ایک فاضلانہ مقدمہ کا اضافہ کیا۔ اس کا اردو ترجمہ حیدر آباد کن کی ایک عالم فاضل شخصیت مولوی حبیب اللہ نے کیا تھا۔ اس تلاش و تحقیق کے ضمن میں ایک اہم بات یہ ہے کہ ڈاکٹر صاحب کو انقرہ یونیورسٹی سے حضرت ہام کے شاگرد معرب بن راشد کا بھی ایک صحیفہ ملا تھا۔

۳۔ مقدمہ صحیفہ ہام

ڈاکٹر صاحب مر جوم اپنے فاضلانہ مقدمے میں مزید لکھتے ہیں۔
”پہلی صدی ہجری کے تقریباً وسط کی یہ تالیف صحیفہ ہام بن مذہب تاریخی نقطہ نظر سے ایک

گر انہی یادگار ہے جو لوگ یہ کہتے ہیں کہ حدیث نبوی آنحضرت کے دو تین سو سال بعد لکھی جانی شروع ہوئی اور حضرت احمد بن حنبل، امام بخاری، امام مسلم اور امام ترمذی جیسے ائمہ کو بھی جعلساز قرار دینا چاہتے ہیں ان کی دلیل زیادہ تر یہی رہی ہے کہ عہد نبوی صلی اللہ علیہ وآلہ وسلم یا عہد صحابہ کی حدیث کے متعلق کوئی یادگار موجو نہیں ہے۔ اب عہد صحابہ کی یہ یادگار ہمارے ہاتھ میں ہے اور مقابلہ کرنے پر نظر آتا ہے کہ بعد کے مؤلفوں نے مفہوم تو کجا، کوئی لفظ تک نہیں بدلا ہے۔ صحیفہ ہمام کی ہر حدیث نہ صرف صحابہ مت میں حضرت ابو ہریرہؓ کے حوالے سے ملتی ہے، بلکہ مہائل مفہوم دوسرے صحابہ سے بھی ان کتابوں میں ضرور ملتا ہے اور اس بات کا ثبوت دیتا ہے کہ اس کا انتساب جناب رسالت مآب کی طرف فرضی اور بے بنیاد نہیں، مثلاً زیر اشاعت رسالے کی حدیث نمبر 56 حضرت انسؓ اور نمبر 124 ابن عمر کے حوالے سے بخاری نے بھی روایت کی ہے۔

ڈاکٹر صاحب مرحوم اپنے مقدمہ میں ”صحیفہ ابن ہمام کا تحفظ“ کے عنوان سے مزید فرماتے ہیں

”صحیفہ کی جہاں نسل بعد نسل مستقل اور علیحدہ روایت کا سلسہ جاری رہا۔ وہیں بعض محدثین نے اس کو اپنی تالیفوں میں ضم یا غم بھی کر لیا۔ ان میں سے امام احمد بن حنبل بھی ہیں انہوں نے چونکہ مؤلف یا راوی وارد حدیثیں محفوظ رکھی ہیں، اس لیے ان کے لیے مکن تھا۔ کہ صحیفہ ابن ہمام کو بخنسہ محفوظ رکھیں اور انہوں نے یہی کیا بھی ہے۔ اس سے جہاں صحیفہ ہمام کے نو دستیاب شدہ منظوظے کی صحت کی توثیق ہوتی ہے وہیں خود اس منظوظے سے مند بن حنبل کے قابل اعتماد ہونے کا ثبوت ملتا ہے۔ مزید لکھتے ہیں: سواتیرہ سو سال میں (آپ نے یہ مقدمہ 1373ھ بہ طابق 1954ء میں تحریر فرمایا) اس مجموعے کی عبارت نہیں بدلتی بلکہ بخنسہ باقی رہی تور رسول اکرم صلی اللہ علیہ وآلہ وسلم سے بنے اور ابو ہریرہؓ کے اس کو لکھ لینے کی مختصر مدت میں، اس میں تبدیلی و تحریف کا امکان نہ ہونا چاہیے۔“

خاص کراس لیے کہ یہی حدیثیں حضرت ابو ہریرہ کے علاوہ دوسرے صحابہ سے بھی مردی ہیں اور ان میں سے ہر ایک کا سلسلہ اسناد مختلف رہا ہے۔ بعض حدیثوں کی تو کئی کئی صحابے نے روایت کی ہے، ڈاکٹر صاحب مرحوم اپنی اس انتہائی قابل قدر تحقیق کے آخر میں مخطوطوں کی کیفیت کے عنوان سے معروف مستشرق اور جرمن زبان میں لکھی گئی کتاب ”تاریخ ادبیات عربی“ کے مصنف بروکلمان کی اس صحیفہ کے ضمن میں کئی فاش غلطیوں کی نشان دہی کرتے ہیں۔ آخر میں مخطوطہ دمشق کی تاریخ و کیفیت بیان کی ہے اسی پر مقدمہ ختم ہوتا ہے۔

صحیفہ کے عربی متن مع اردو ترجمہ میں کل 138 حدیثیں درج ہیں۔ جو مخطوطہ دمشق اور مخطوطہ برلن سے نقل کی گئی ہیں، اس کے بعد کے سات صفحات پر آپ نے اختلاف الروایات کے عنوان سے روایات میں اختلاف کی نشان دہی ہے۔ جو کہ آپ کی منت، اخلاص، دقت نظر، اور محققانہ صلاحیتوں کا بہت بڑا ثبوت ہے، صحیفہ کے عربی متن کے شروع ہونے سے پہلے آثری پیرامیں لکھا ہے۔

”حدیث نبوی صلی اللہ علیہ وآلہ وسلم دوستوں پر قائم ہے، کتابت و قراءت اور سماعت اور وہ آپس میں ایک دوسرے کی مدد کرتی ہیں۔“ چنانچہ اس دعوے کی تائید میں عربی متن کے آخر میں ”مخطوطہ دمشق اور مخطوطہ برلن کی سماعیں“ کے عنوان سے عربی میں (اردو ترجمہ کے ساتھ) بڑی تفصیل کے ساتھ اسناد پیش کی ہیں۔ اسی پر اکتفا نہیں کیا، آخر میں ”بازیاد“ کے عنوان سے مخطوط کے بارے میں مزید انتہائی اہم معلومات فراہم کر دی ہیں۔ اس ضمن میں خرید و جدی کی کتاب ”الادلة العلمية على جواز ترجمة معاني القرآن إلى اللغات الاجنبية“، مطبوعہ مصر کے حوالے سے لکھتے ہیں۔ ”عبد نبوی کی لکھائی کے سلسلے میں جو حضرت سلمان فارسیؓ قبل ذکر ہیں، بعض ایرانی لوگ مسلمان ہوئے اور فارسی میں نماز پڑھنے کی عارضی اجازت مانگی، تو حضرت سلمانؓ نے سورۃ فاتحہ کا فارسی

ترجمہ کر کے انہیں بھیجا۔ تاکہ عربی عبارت حفظ ہونے تک نماز میں اسے پڑھا کریں اور یہ ترجمہ جناب رسالت مآب صلی اللہ علیہ وآلہ وسلم کی اجازت سے ترجمہ کر کے بھیجا گیا۔ ”عہد رسالت میں کتابت کا کام انجام دینے والے صحابہ کرام رضی اللہ عنہم کے ذکر میں رقم طراز ہیں ”حضرت زید بن ثابت انصاریؓ بادشاہوں کو (من جانب رسول اللہ صلی اللہ علیہ وآلہ وسلم) خط لکھتے تھے اور حضور نبوی میں خطوط کا جواب دیتے تھے۔ ان زبانوں کے جو لوگ اہل زبان تھے زید بن ثابت انصاریؓ نے ان ہی سے مدینہ میں یہ سب زبانیں سیکھی تھیں۔

صیفہ پر لکھے گئے اس فاضلانہ دیباچے کا چند صفحات میں کما حقہ تعارف کرانا ممکن نہیں ہے ساٹھ ستر صفحات پر مشتمل یہ تحریریں الحقيقة کو زے میں دریابند کرنے کا عملی نمونہ ہے جس میں حدیث نبوی کی تدوین و حفاظت، غیرہ اسلام کی تعلیمی سیاست، تعلیم بالغان، تعلیم نسوں کا انتظام، عہد نبوی میں سرکاری طور پر لکھی ہوئی حدیثیں اور مردم شماری کے روکارہ، کتابت کی بعض اتفاقی صورتیں، عہد نبوی میں اہتمام کے ساتھ حدیث کی تدوین، عہد صحابہ میں عام تدوین حدیث کے عنوانات کے تحت تحقیق خالق کے نادر جواہر ریزے جمع کردیئے ہیں، ہر سطر چشم کشائے، صیفہ ہمام بن منبه کی تلاش اس کی تربیت اور اس پر فاضلانہ مقدمہ کی تحریر، ڈاکٹر محمد حمید اللہ کا ایک عظیم کارنامہ ہے، صیفہ کی اشاعت منکرین حدیث کے لیے ایک لمحہ فکریہ بھی ہے اگر یہ لوگ تعصب کی عینک آثار کر صیفہ کے مندرجات پر کھلے دل سے غور کریں گے تو اس میں اپنے لیے سامان رشد وہ ایت پائیں گے۔ اور انہیں اپنے مزومات کے باطل ہونے کا یقین ہو جائے گا۔

معروف مصنف و محقق ڈاکٹر غلام جیلانی بر ق مرحوم نے ایک عرصہ منکر حدیث کی حیثیت سے گزارا۔ پھر انہیں اللہ تعالیٰ کی توفیق سے رجوع کی سعادت نصیب ہوئی۔ کسی نے اُن سے رجوع کا سبب پوچھا تو جواب دیا ”صیفہ ہمام بن منبه اور اس پر ڈاکٹر محمد حمید اللہ مرحوم کی تحقیق پڑھنے کے بعد مجھے حدیث کے بارے میں اپنے نظریات پر نظر ٹانی کی توفیق نصیب ہوئی۔ وما توفیق الا بالله۔ اس ضمن میں ڈاکٹر بر ق مرحوم خود لکھتے ہیں۔“ 1952ء کے بعد میں نے حدیث کے متعلق اپنا موقف بدل لیا تھا (اس دوران مجھے میں ایک اور تبدیلی یہ آئی ہے) اب میں علمائے اسلام کو خواہ وہ کسی مکتب فکر سے تعلق

رکھتے تھے۔ اسلام کا خادم و معاون بھئے لگا ہوں۔ میرے عقائد وہی ہیں جو اہل سنت کے ہیں، اس کے بعد اکثر بر ق مر جوم نے 1969ء میں حدیث کے موضوع پر ایک گران قدر تالیف، تاریخ حدیث رقم فرمائی کہ اپنے اخلاص کا ثبوت بھی فرمادیا۔

